

हरिभूमि

जशपुर-रायगढ़ भूमि

बिलासपुर, बुधवार, 3 सितंबर 2025

पथलगांव | कुनकुरी | बगीचा | फरसाबहार | कांसाबेल | दुलदुला | मनोरा

तापमान



अधिकतम 32.2 डिग्री

न्यूनतम 22.2 डिग्री

मंच पर बिखरी लोक व शास्त्रीय प्रस्तुतियों की अनूठी छटा

4



B.M. COLLEGE
B.Ed.
कोड 114336
ऑनलाइन रजिस्ट्रेशन
अंतिम तिथि - 04/09/25
गोकुल नगर, पुरलगांव, दुर्ग
8770638793, 9340311314
7000786116, 9300850065

खबर संक्षेप

जिले में अब तक 8712.8 मिमी वर्षा



जशपुरनगर। जिले में 01 जून से अब तक 8712.8 मिमी वर्षा हो चुकी है। जिले में बीते 10 वर्षों की तुलना में 02 सितम्बर तक की स्थिति में 8516.4 मिमी औसत वर्षा हुई है। बीते दिवस जिले में 32.7 मिमी वर्षा हुई है। भू-अभिलेख शाखा से प्राप्त जानकारी के अनुसार 01 जून से अब तक तहसील जशपुर में 1001.3 मिमी, मनोरा में 1064.6 मिमी, कुनकुरी में 1240.6 मिमी, दुलदुला में 547.9 मिमी, फरसाबहार में 697.8 मिमी, बगीचा में 959.2 मिमी, कांसाबेल में 805.0 मिमी, पथलगांव में 761.2 मिमी, सन्ना में 1017.1 मिमी एवं बागबहार में 618.1 मिमी वर्षा हो चुकी है। सर्वाधिक वर्षा कुनकुरी में दर्ज की गई है।

जनहानि के मामले में 4 लाख की राशि स्वीकृत
जशपुरनगर। कलेक्टर रोहित व्यास ने प्राकृतिक आपदा में जनहानि के एक मामले में प्रभावित परिवार को आरबीसी 6-4 के तहत 04 लाख रुपये की आर्थिक सहायता अनुदान राशि की स्वीकृत दी है। कांसाबेल तहसील अंतर्गत ग्राम चेटवा, निवासी स्व. देवकुमार का नाला के पानी में डूबने से 29 सितम्बर 2024 को मृत्यु हो गई। मृतक के निकटतम वारिस उनके पिता चितरंजन साय हेतु 4 लाख रुपये की आर्थिक सहायता अनुदान राशि स्वीकृत की गई है।

मेमू की चपेट में आने से युवक की मौत
बिभ्रामपुर। अंबिकापुर-शहडोल मेमू ट्रेन की चपेट में आने से एक युवक की मौत हो गई है। बिभ्रामपुर पुलिस ने बताया कि ग्राम रामनगर निवासी 35 वर्षीय केशव सिंह पिता राम सिंह सोमवार की शाम कुमदा बस्ती रेलवे पोल नंबर 1017/9 के पास अंबिकापुर-शहडोल मेमू ट्रेन की चपेट में आ गया। युवक के निर में गंभीर चोट आने से उसकी मौत पर ही मौत हो गई है। सूचना मिलते ही पुलिस मौके पर पहुंच विवेचना शुरू कर दी है।

नहीं थम रहा रेत का अवैध कारोबार
सीतापुर। बगैर अनुमति के क्षेत्र की जीवनदायिनी मांड नदी से रेत का अवैध खनन एवं परिवहन जारी है। प्रशासन के लाख कोशिशों के बाद भी रेत का अवैध कारोबार थमने का नाम नहीं ले रहा है। रेत माफिया नियमों की धजियां उड़ाते हुए बेखोफ होकर नदी से अवैध रेत खनन एवं परिवहन कर रहे हैं इसके साथ ही बड़े पैमाने पर रेत का भंडारण कर उसकी मोटी कीमतों में बिक्री की जा रही है। प्रतिबंध के बावजूद धड़ल्ले से हो रहे अवैध रेत खनन एवं परिवहन का ग्रामीणों ने विरोध जताते हुए अधिकारियों से इस पर रोक लगाने की मांग की है गौरतलब है कि बारिश धमते ही क्षेत्र की जीवनदायिनी मांड नदी से रेत खनन एवं परिवहन को लेकर रेत माफिया सक्रिय हो गए हैं। 15 अक्टूबर तक रेत खनन और परिवहन पर लगाए गए प्रतिबंध के बाद भी रेत माफिया मांड नदी से रेत खनन एवं परिवहन में युद्धस्तर पर जुट गए हैं।

150 करोड़ से जिले के दो स्टेट हाईवे का होगा जीर्णोधार

हरिभूमि न्यूज | जशपुरनगर

जिले की सड़कों को संवारने के लिए मुख्यमंत्री विष्णुदेव साय ने सरकार का खजाना खोल दिया है। सीएम के निर्देश पर जिले की दो महत्वपूर्ण स्टेट हाईवे के पुर्ननिर्माण के लिए 149 करोड़ रुपये से अधिक की राशि स्वीकृत करते हुए बजट जारी कर दिया गया है। निर्माण एजेंसी ने इन सड़कों के निर्माण के लिए निविदा प्रक्रिया शुरू कर दी है। बरसात के बाद इन सड़कों का निर्माण कार्य शुरू हो जाएगा। इन स्टेट हाईवे में 41 किलोमीटर लंबी तपकरा-लुडेग और 13 किलोमीटर लंबी कोतबा बागबहार स्टेट हाईवे शामिल है। परिवहन के लिहाज से ये दोनों स्टेट हाईवे जशपुर जिले के लिए अहम हैं। ये सड़कें जशपुर जिले को पड़ोसी राज्य ओडिसा व झारखंड के साथ राजधानी रायपुर व न्यायधानी बिलासपुर से जोड़ती हैं। इस सड़क से हो कर रोजाना दर्जनों यात्री बस रायगढ़, बिलासपुर, रायपुर, झारसुगड़ा सहित अन्य गंतव्य के लिए रवाना होती हैं।

जिले की सड़कों को संवारने मुख्यमंत्री साय ने खोला खजाना



लगातार भरी वाहनों के चलने से रोड खराब

लगातार भारी वाहन चलने से इन सड़कों की स्थिति खराब हो गई थी। इनकी मरम्मत की मांग लगातार जिलेवासियों द्वारा की जा रही थी। जिलेवासियों को हो रही परेशानी को देखते हुए मुख्यमंत्री विष्णुदेव साय ने इन दोनों स्टेट हाईवे की मरम्मत के लिए कार्यवाही शुरू करने का निर्देश लोक निर्माण विभाग के अधिकारियों को दिया था। सीएम के निर्देश पर प्राकृतिक रिपोर्ट के आधार पर वित्त विभाग ने तपकरा से लुडेग के लिए 110.33 करोड़ और बागबहार से कोतबा के लिए 39.77 रुपये स्वीकृत करते हुए राशि जारी किया है। बरसात के बाद इन दोनों सड़कों का निर्माण कार्य शुरू किया जाएगा।

जिले में बिछ रहा है सड़कों का जाल

जशपुर जिले में आवागमन को सुगम बनाने के लिए मुख्यमंत्री विष्णुदेव साय ने सड़कों की मरम्मत के साथ नए सड़कों के निर्माण पर ध्यान केंद्रित कर रहे हैं। जिले में राष्ट्रीय राजमार्ग का निर्माण कार्य तेजी से चल रहा है। इसके साथ भारतमाला सड़क का निर्माण कार्य भी शुरू हो चुका है। बीते दो साल में मुख्यमंत्री साय ने लंबे समय से अछूते पड़े हुए दमरा चराईडांड रोड, जशपुर सन्ना सड़क, चराईडांड बतौली सड़क, बंदरचुवा से फरसाबहार सड़क के निर्माण को पूरा कराया है। मुख्यमंत्री ने अधिकारियों को सड़क निर्माण की गुणवत्ता निर्धारित मापदंड के अनुरूप रखने की सख्त हिदायत देते हुए, लापरवाही होने पर सख्त कार्यवाही की चेतावनी भी दी है।

कुनकुरी को 5 करोड़ रुपये की सौगात

जिले के कुनकुरी नगरवासियों के लिए एक बड़ी खुशखबरी है। मुख्यमंत्री विष्णुदेव साय ने अपनी घोषणा को पूरा करते हुए नगर पंचायत क्षेत्र में लगभग 5 करोड़ रुपये की लागत से 53 विकास कार्य को मंजूरी प्रदान कर दी है। इस स्वीकृति आदेश के बाद अब नगर क्षेत्र में विकास की गति और तेज होगी। गौरतलब है कि मुख्यमंत्री द्वारा की गई घोषणा के अनुरूप इन कार्यों की स्वीकृति दी है। मुख्यमंत्री विष्णुदेव साय के निर्देश पर छतारसगढ़ शेष पेज 4 पर

किन-किन कार्यों को मिली मंजूरी

मुख्यमंत्री विष्णुदेव साय ने कुनकुरी नगर को संवारने के लिए नगर में सौरी रोड एवं नाली निर्माण कार्य, सामुदायिक भवन एवं अतिरिक्त कक्षा का निर्माण, बाउंड्रीवाल निर्माण, सांस्कृतिक मंच निर्माण, विद्युतिकरण एवं स्ट्रीट लाइट की स्थापना, शाला भवनों में शौचालय निर्माण अतिरिक्त कक्षा निर्माण, वार्ड में नूतन स्थिति एवं सौंदर्यीकरण कार्य, नगर के विभिन्न वार्डों में पहुंच मार्ग का निर्माण जैसे महत्वपूर्ण कार्यों की स्वीकृति मिली है।

नगरवासियों ने मुख्यमंत्री का जताया आभार

नगरवासियों ने मुख्यमंत्री श्री विष्णुदेव साय के इस सौगात का स्वागत करते हुए कहा कि लंबे समय से ये मूलभूत सुविधाओं की मांग कर रहे थे। इस स्वीकृति के बाद शहर का सर्वांगीण विकास सुनिश्चित होगा। नगरवासियों ने मुख्यमंत्री का घोषणा पूरी होने पर प्रसन्नता व्यक्त करते हुए उनका आभार जताया है।

ऑपरेशन अंकुश की बड़ी सफलता

40 लाख की साइबर टगी का आरोपी गिरफ्तार

हरिभूमि न्यूज | जशपुरनगर/पथलगांव

महिला व्यवसायी को झांसा देकर खाते से किया था ट्रांजेक्शन

साइबर अपराधों पर अंकुश लगाने जशपुर पुलिस का ऑपरेशन अंकुश लगातार जारी है। इसी कड़ी में पथलगांव थाना क्षेत्र के चर्चित म्यूल् अकाउंट और साइबर टगी मामले का मुख्य आरोपी फिरोज खान को पुलिस ने रायपुर से गिरफ्तार कर जेल भेज दिया है। आरोपी ने व्यवसायी महिला को झांसा देकर उसके बैंक खाते और मोबाइल सिम का दुरुपयोग कर लाखों रुपये की टगी को अंजाम दिया था।

पुलिस जांच में सामने आया कि कोरबा के रामपुर निवासी 40 वर्षीय फिरोज खान खुद को मानवाधिकार कार्यकर्ता बताता था। उसका रायगढ़ जिले के कापू निवासी व्यवसायी महिला यशोदा कुंर से परिचय हुआ। महिला का आईडीएफसी बैंक पथलगांव शाखा में चालू खाता था, जिससे वह व्यवसायिक लेनदेन करती थी। फिरोज ने महिला को विश्वास में लेकर यह कहकर उसका खाता नंबर और उससे जुड़ा मोबाइल सिम अपने कब्जे में ले लिया कि उसका खाता अधिक ट्रांजेक्शन की वजह से होल्ड हो गया है और विभागीय पैसा आने के लिए किसी खाते की जरूरत है।



पुलिस गिरफ्त में आरोपी फिरोज खान।

फरार आरोपी को पुलिस ने रायपुर से पकड़ा

घटना के बाद से आरोपी फरार था। जशपुर पुलिस लगातार उसकी तलाश में दबिश दे रही थी और तकनीकी टीम व मुखबिरों को सक्रिय किया गया था। आखिरकार सूचना मिली कि फिरोज रायपुर में छिपा हुआ है। वरिष्ठ पुलिस अधीक्षक शशि मोहन सिंह के निर्देश पर पुलिस टीम ने रायपुर जाकर आरोपी को गिरफ्तार कर जशपुर लाया। पूछताछ में आरोपी ने अपराध स्वीकार कर लिया।

टगी नेटवर्क से जुड़े अन्य लोगों को भी गिरफ्तार किया जाएगा

वरिष्ठ पुलिस अधीक्षक शशि मोहन सिंह ने कहा कि - साइबर अपराधियों पर लगातार कार्यवाही की जा रही है। आरोपी फिरोज खान से पूछताछ में कुछ और नाम सामने आए हैं। आने वाले दिनों में इस टगी नेटवर्क से जुड़े अन्य लोगों को भी गिरफ्तार किया जाएगा।

खाते से उड़ाए लाखों रुपये

महिला ने जब कुछ समय बाद नया सिम लेकर खाता खोला तो उसे होश उड़ गया। उसके खाते से 2 लाख 91 हजार 500 रुपये गायब थे। पुलिस जांच में खुलासा हुआ कि आरोपी ने व केवल महिला के पैसे निकाले, बल्कि उसके खाते के जरिए देशभर के लोगों से ठगी कर करीब 40 लाख रुपये का ट्रांजेक्शन किया है। पुलिस की सक्रियता से मिली बड़ी सफलता इस मामले की विवेचना और आरोपी की गिरफ्तारी में थाना प्रभारी पथलगांव निरीक्षक विनीत कुमार पांडे, प्रधान आरक्षक मिशेलेश यादव, आरक्षक कमलेश्वर वर्मा और तुलसी रात्रे की अहम भूमिका रही।



पुतला दहन करते भाजयुमो।

प्रधानमंत्री पर विवादित टिप्पणी के विरोध में भाजयुमो ने फूका पुतला

हरिभूमि न्यूज | जशपुरनगर

सोमवार को भारतीय जनता युवा मोर्चा ने शहर के आदर्श बस स्टैंड में कांग्रेस के नेता राहुल गांधी और राष्ट्रीय जनता दल के नेता व बिहार के पूर्व उप मुख्यमंत्री तेजस्वी यादव का पुतला फूंक कर जमकर नारेबाजी की। भाजयुमो के जिलाध्यक्ष शौर्य प्रताप सिंह जुदेव ने कहा कि बीते दिनों बिहार के दरभंगा में आयोजित एक सभा में प्रधानमंत्री नरेन्द्र मोदी और उनकी मां पर कांग्रेसी और उसके समर्थक दलों के

नेताओं द्वारा घोर आपत्तिजनक टिप्पणी की गई थी। यह टिप्पणी राहुल गांधी व उनके समर्थकों के घटिया सोच और स्तरहीन राजनीति का परिचायक है। उन्होंने कहा कि बिहार चुनाव में अपने व समर्थकों की हार सामने देख कर राहुल गांधी इन दिनों झूट और इस तरह के आपत्तिजनक भाषा का प्रयोग करने पर उतारू हो गए हैं। इसे बिहार सहित पूरे देश की जनता देख व सुन रही है। इसका जवाब बिहार की जनता विधानसभा चुनाव में ईन्हीएम का बटन दबा कर शेष पेज 4 पर

प्रधान जिला न्यायाधीश ने जिला जेल का किया निरीक्षण

हरिभूमि न्यूज | जशपुरनगर

प्रधान जिला न्यायाधीश व अध्यक्ष श्री सत्येन्द्र कुमार साहू द्वारा विगत दिवस जशपुर जिला जेल का निरीक्षण किया गया। जिला जेल में 453 पुरुष अभिरक्षायी बंदी एवं 14 महिला अभिरक्षायी बंदी सहित कुल 467 अभिरक्षायी बंदी निरूद्ध पाए गए। प्रधान जिला न्यायाधीश के द्वारा जशपुर जिला जेल के सभी पुरुष बैरक एवं महिला बैरक में जाकर अभिरक्षायी बंदियों से जेल में भोजन की व्यवस्था, साफ-सफाई, अधिवक्ता नियुक्ति के संबंध में ली जानकारी

18 वर्ष से 22 वर्ष तक के सभी बंदियों से पूछताछ की गई तथा ऐसे बंदी जिनकी आयु 60 वर्ष या उससे अधिक है ऐसे बंदियों को अधिक लाभ प्रदान किए जाने के संबंध में जानकारी दी गई। उन्होंने अभिरक्षायी बंदियों को उनके आरोपों, उनके प्रकरण तथा जमानत के संबंध में जानकारी है अथवा नहीं के बारे में पूछे तथा बंदियों के अधिकार के संबंध में जानकारी दी गई। साथ ही मुलाकाती आते हैं अथवा नहीं के बारे में भी जानकारी ली। निरीक्षण के दौरान जिला विधिक सेवा प्राधिकरण जशपुर के सचिव श्वेता बघेल, द्वितीय व्यवहार न्यायाधीश वरिष्ठ श्रेणी कांति कुमार सिंह, जेल अधीक्षक श्याम लाल ठाकुर एवं उप जेल अधीक्षक प्रसन्न गुप्ता उपस्थित रहे।

आकाशीय बिजली से घायल पहाड़ी कोरवाओं को मिला तत्काल उपचार



अस्पताल में उपचार में भर्ती पीड़ित पहाड़ी कोरवा।

जशपुरनगर। कलेक्टर रोहित व्यास ने अधिकारियों को बरसात के मौसम में आपात की स्थिति निर्मित होने पर प्रभावितों को त्वरित सहायता प्रदान करने के निर्देश दिए हैं। इसे क्रम में बगीचा के महादेवजोबला में आकाशीय बिजली गिरने की वजह से घायल 3 विशेष पिछड़ी जनजातीय समुदाय में आने वाले पहाड़ी कोरवाओं को तत्काल उपचार प्रारंभ किया गया। अभी उनकी स्थिति सामान्य है। आकाशीय बिजली गिरने की वजह से घायल तीनों पहाड़ी कोरवा रामनारायण पिता बोरबल 18 साल, सीतामुनि पिता सुरेश 12 साल और सुखमणि पिता भीमसेन 20 साल का सामुदायिक स्वास्थ्य केंद्र बगीचा में तत्काल उपचार प्रारंभ किया गया। डॉक्टर उत्तम नागवंशी एवं टीम के द्वारा उनका उपचार किया जा रहा है। उन्होंने बताया कि अभी तीनों की स्थिति सामान्य है।

स्कूलों में एआई शिक्षण कार्यशाला का शुभारंभ

हरिभूमि न्यूज | जशपुरनगर

कलेक्टर रोहित व्यास के मार्गदर्शन में जिले के स्वामी आत्मानंद और आईसीटी लैब युक्त विद्यालयों में आर्टिफिशियल इंटेलिजेंस शिक्षण कार्यशाला का शुभारंभ सेजेस अंग्रेजी माध्यम विद्यालय जशपुर नगर में सोमवार को हुआ। शिक्षा विभाग के प्रभारी अधिकारी डिप्टी कलेक्टर प्रशांत कुशवाहा और जिला शिक्षा अधिकारी पीके भटनागर के निर्देश पर आयोजित इस कार्यक्रम से 1 हजार से अधिक विद्यार्थी लाभान्वित होंगे।

स्वामी आत्मानंद उत्कृष्ट अंग्रेजी माध्यम विद्यालय, जशपुर नगर के प्राचार्य विनोद गुप्ता ने अपने विद्यार्थियों का उत्साहवर्धन करते हुए कहा कि शिक्षण में आर्टिफिशियल इंटेलिजेंस का उपयोग आज के तकनीकी युग की मांग है। विद्यार्थियों को भी सीखने की नई तकनीकों को जानना आवश्यक है। उन्होंने कहा कि जिले के कलेक्टर रोहित व्यास के लिए गुणवत्ता युक्त शिक्षा विद्यार्थियों तक पहुंचाना प्राथमिकता क्रम में है और वे चाहते हैं कि जशपुर शेष पेज 4 पर



बच्चों को जानकारी देते प्राचार्य विनोद गुप्ता।

नवगुरुकुल एवं जिला प्रशासन का संयुक्त प्रयास

यह कार्यशाला नवगुरुकुल और जशपुर जिला प्रशासन के संयुक्त तत्वावधान में आयोजित की जा रही है। विद्यार्थियों को प्रशिक्षण देने के लिए नवगुरुकुल फाउंडेशन की ओर से एगो से प्रशिक्षक ऋतुजा पाटिल और क्वलियर से शिवानी गोरखिया आई हुई हैं। ट्रेनिंग में पहले दिन विद्यार्थियों को आर्टिफिशियल इंटेलिजेंस की मूल अवधारणा, कार्यप्रणाली के साथ बताया कि एआई क्या है और किस प्रकार कार्य करता है। कार्यशाला में एआई टूल के सैद्धांतिक और प्रयोगिक सत्र शामिल रहे। प्रशिक्षकों ने बताया कि एआई मल्टीपल मिनिंग में महत्वपूर्ण भूमिका निभा सकता है और यह तकनीक हेल्थकेयर, बैंकिंग तथा शिक्षा जैसे विभिन्न क्षेत्रों में तेजी से उपयोगी हो रही है। कार्यशाला में विद्यार्थियों को यह भी सिखाया गया कि एआई टूल के लिए प्रॉम्प्ट कैसे देने हैं। प्रॉम्प्ट में अंतर भी बताया और उदाहरणों के साथ इसे समझाया।

राजस्व प्रकरणों का शत-प्रतिशत निराकरण सुनिश्चित करने के लिए निर्देश

कलेक्टर ने राजस्व विभाग की ली समीक्षा बैठक

हरिभूमि न्यूज | जशपुरनगर

कलेक्टर रोहित व्यास ने आज कलेक्टोरेट सभाकक्ष में राजस्व अधिकारियों की बैठक लेकर राजस्व संबंधी कार्यों की गहन समीक्षा की। उन्होंने अधिकारियों को निर्देशित किया कि सभी राजस्व प्रकरणों का शत-प्रतिशत निराकरण समयसीमा में सुनिश्चित करें। बैठक में आधार एवं मोबाइल नम्बर अद्यतन, किसान किताब प्रविष्टि, अविवाहित नामांतरण, फौती नामांतरण, नक्शा अद्यतन, बटॉकन, सीमांकन, ई-नामांतरण, स्वामित्व योजना, अभिलेख दुरुस्ती एवं व्यपवर्तन जैसे मामलों की विस्तृत समीक्षा की गई। कलेक्टर ने निर्देश दिए कि सभी कार्य नियमों के अनुसार और तय समय पर पूरा करें। कलेक्टर



समय सीमा की बैठक लेते कलेक्टर।

श्री व्यास ने भू-अर्जन एवं मुआवजा से जुड़े प्रकरणों की भी जानकारी ली और इनके शीघ्र

निराकरण के निर्देश दिए। साथ ही, डिजिटल हस्तांतरित खस्रों की प्रगति की समीक्षा करते

हुए, इसे शत-प्रतिशत पूर्ण करने के निर्देश दिए। उन्होंने धरती आबा जनजातीय ग्राम उत्कर्ष योजना के अंतर्गत जिले के चयनित 417 ग्रामों में विकास कार्यों को सर्वोच्च प्राथमिकता के साथ संचालित करने के निर्देश दिए।

इसके अलावा कलेक्टर ने कहा कि जिले के अन्य क्षेत्रों में विकास कार्य करने के साथ ही प्रत्येक विभाग प्रारंभिक चरण में 5 ग्रामों का चयन कर वहां संचालित योजनाओं एवं कार्यक्रमों का शत-प्रतिशत क्रियान्वयन सुनिश्चित करें, ताकि कोई भी हिचकायी योजना से वंचित न रह सके। इस अवसर पर अपर कलेक्टर प्रदीप कुमार साहू, सभी विकासखंडों के एसडीएम और तहसीलदार मौजूद थे।

सीनियर लैब तकनीशियन शर्मा को सेवानिवृत्त पर दी गई विदाई



जशपुरनगर। सामुदायिक स्वास्थ्य केंद्र कांसाबेल में आज सीनियर लैब तकनीशियन आरडी शर्मा को उनके 40 वर्ष से अधिक की उल्लेखनीय शासकीय सेवा पूर्ण करने पर सेवानिवृत्त के अवसर पर भावभीनी विदाई दी गई। इस अवसर पर श्रीमती उर्मिला भगत (एलएचवी), उप स्वास्थ्य केंद्र कांसाबेल को भी उनके जुलाई 2025 में हुए अधिवार्षिकी विदाई हेतु सम्मानित कर शुभकामनाएं दी गईं। आरडी शर्मा की 19 दिसंबर 1984 को अविभाजित मध्यप्रदेश के समय बतौर लैब तकनीशियन सामुदायिक स्वास्थ्य केंद्र कांसाबेल में पहली पदस्थापना हुई थी। अपने चार दशकों से अधिक लंबे कार्यकाल में उन्होंने स्वास्थ्य विभाग की अनेक जनकल्याणकारी राष्ट्रीय योजनाओं एवं कार्यक्रमों में सक्रिय और सार्थक योगदान दिया।



शाहरुख-रानी ने कुछ कुछ होता है का मोमेंट किया रीक्रिएट

नई दिल्ली। शाहरुख खान ने रानी मुखर्जी के साथ डांस करते हुए एक खूबसूरत वीडियो पोस्ट किया है, जिसे देखकर फैंस नास्तालिजक हो रहे हैं। उन्होंने फिल्म 'कुछ कुछ होता है' का मोमेंट रीक्रिएट किया, जिसे नेटिजंस देखते रह गए। वे टीना और राहुल के मोमेंट को जीते दिखे। दोनों सितारे, आर्यन खान की वेब सीरीज बैड्स ऑफ बॉलीवुड के गाने पर थिरक रहे हैं। जाहिर है कि शाहरुख खान अपने डांस वीडियो के जरिये बेटे आर्यन खान की सीरीज का प्रमोशन कर रहे हैं। उन्होंने वीडियो के कैप्शन में लिखा, 'नेशनल अवॉर्ड, हम दोनों की अधूरी ख्यातिश पूरी हो गई। शुभकामनाएं रानी, आप क्वीन हो। आपको हमेशा प्यार करता रहूंगा।' दोनों नेशनल अवॉर्ड विनर्स के इस री-यूनिशन को देख कई फैंस भावुक हो गए।

लाइफ Style रुक्मिणी

टॉक्सिक और ड्रैगन में भी आरंगी नजर

एजेसी ►► मुंबई

कन्नड़ सिनेमा की बेहद हसीन एक्ट्रेस रुक्मिणी वसंत के सितारे इन दिनों 9वें आसमान पर हैं। 28 साल की इस हसीने ने छह साल पहले 2019 में एक्टिंग कैरियर की शुरुआत की थी। अब ऐसा लग रहा है कि वह साउथ सिनेमा की सबसे बड़ी सुपरस्टार बनने की तैयारी में हैं।

पिछले दिनों ऋषभ शेट्टी की 'कांतारा चेंटर 1' में उनकी एंटी ने सुर्खियां बटोरी थीं, वहीं अब प्रोड्यूसर एनवी प्रसाद ने खुलासा किया है कि रुक्मिणी यश स्टार 'टॉक्सिक' और प्रशांत नील-जूनियर एनटीआर की फिल्म 'ड्रैगन' में भी लीड रोल में नजर आएंगीं। खास बात यह है कि रुक्मिणी इन दिनों एंआर मुग्घाडस के साथ अपनी फिल्म 'मधरासी' के प्रमोशन में भी जुटी हुई हैं। एनवी प्रसाद ने यह घोषणा शिवकार्तिकेयन और रुक्मिणी स्टारर तमिल फिल्म 'मधरासी' के प्रमोशन इवेंट में की है। उन्होंने बताया कि एक्ट्रेस को प्रशांत नील के डायरेक्शन में बन रही जूनियर एनटीआर स्टारर एक्शन ड्रामा 'ड्रैगन' और गीतू मोहनदास निर्देशित 'टॉक्सिक: अ फेयरीटेल फॉर ग्रीन-अप' में भी कास्ट किया गया है। रुक्मिणी वसंत का नाम पिछले कुछ समय से 'एनटीआर-नील' प्रोजेक्ट को लेकर लगातार चर्चा में था। सोशल मीडिया पर इसको लेकर तमाम तरह की रिपोर्ट आ रही थीं। हालांकि, निर्माताओं ने इससे पहले कोई आधिकारिक पुष्टि नहीं की थी। यकीनन अगला साल 2026 रुक्मिणी वसंत के लिए बेहद खास होने वाला है। साल 2019 में अपने कैरियर की शुरुआत करने वाली रुक्मिणी वसंत 10 दिसंबर 1996 को बेंगलुरु में पैदा हुई हैं। उनकी डेब्यू फिल्म 'बिर्बल' थी, जिसमें वह एमजी श्रीनिवास के साथ नजर आईं।



हॉलीवुड मसाला

स्ट्रीट फाइटर में निभा रहे धालसिम का किरदार



लॉस एंजिल्स। बॉलीवुड अभिनेता विद्युत जामवाल इन दिनों अपनी पहली हॉलीवुड फिल्म की शूटिंग में व्यस्त हैं। अब अभिनेता ने अपनी हॉलीवुड फिल्म स्ट्रीट फाइटर के कलाकारों के साथ कुछ तस्वीरें साझा की हैं। इन तस्वीरों में विद्युत सहकलाकारों के साथ मस्ती करते नजर आ रहे हैं। विद्युत जामवाल फिल्म में धालसिम का किरदार निभा रहे हैं। यह एक आग उगलने वाला आध्यात्मिक योगी का किरदार है, जिसे गेम्स बहुत पसंद करते हैं। यह किरदार 1991 में रिलीज हुई स्ट्रीट फाइटर 2 के आखिरी दृश्य के दौरान पेश किया गया था।



इंडियन वेंडिंग में अचानक पहुंच गए जस्टिन बीबर

लॉस एंजिल्स। पॉप म्यूजिक सेंसेशन जस्टिन बीबर हाल ही में एक इंडियन वेंडिंग में सभी को सरप्राइज देने के लिए पहुंच गए। लॉस एंजिल्स में हुई इस शो में बीबर बिना किसी को बताए वहां पहुंच गए और दुर्घटन को ऐसा सरप्राइज दिया कि सोशल मीडिया पर उनकी चर्चा होने लगी। इस दौरान वे वीडियो क्लिप और तस्वीरें तेजी से वायरल हो रही हैं, जिनमें जस्टिन बीबर को दुर्घटन और उसकी सहेलियों के बीच पोज देते हुए देखा जा सकता है। जैसे ही वेंडिंग सेरेमनी में जस्टिन पहुंचे, दुर्घटन खुशी से झूम उठी। उनके चेहरे पर मुस्कान और फैंस के रिश्तेदारों ने यह साबित कर दिया कि बीबर की मौजूदगी ने इस शो को हमेशा के लिए खास बना दिया। सोशल मीडिया पर एक पोस्ट में दुर्घटन ने मजाकिया अंदाज में लिखा- 'अब इसके बाद मैं शायद नहीं कर पाऊंगी।' दुर्घटन के इस मजेदार रिश्तेदारों के बाद सोशल मीडिया पर भी इस पर कई रिश्तेदारों का जमना शुरू हो गया।



मनोज और रामगोपाल लगाएंगे हॉरर-कॉमेडी का तड़का

मुंबई। मनोज बाजपेयी की सत्या फिल्म तो आपको याद ही होगी। राम गोपाल वर्मा द्वारा निर्देशित इस फिल्म को बॉलीवुड की कल्ट फिल्म माना जाता है। अब लगभग तीन दशक के बाद एक बार फिर मनोज बाजपेयी और राम गोपाल वर्मा की जोड़ी एक साथ आ रही है। हालांकि, इस बार दोनों की फिल्म का जॉन एक्कम अलग है। लंबे वक्त के बाद मनोज बाजपेयी और राम गोपाल वर्मा एक हॉरर-कॉमेडी फिल्म के जरिए फिर से एक साथ वापस आ रहे हैं। इस फिल्म का नाम 'पुलिस स्टेशन में भूत' है। इस फिल्म में मनोज बाजपेयी के अलावा अब अभिनेत्री जनेलिया डिसूजा भी जुड़ गई हैं। अब फैंस इस फिल्म को लेकर काफी उत्साहित हैं। पुलिस स्टेशन में भूत की शूटिंग शुरू हो चुकी है और पहला शेड्यूल भी पूरा हो गया है। फिल्म में हॉरर और कॉमेडी के साथ राम गोपाल वर्मा का कहानी कहने का अलग ढंग इसे और भी खास बनाता है।



तृप्ति ने शाहिद के साथ किया स्पेन की सड़कों पर सफर

मुंबई। शाहिद कपूर ने अपनी अपकमिंग फिल्म की शूटिंग पूरी कर ली है। अभी इस फिल्म के टाइटल का ऐलान नहीं किया गया है। मीडिया रिपोर्ट्स के मुताबिक इसका टाइटल रोमियो हो सकता है। शाहिद कपूर ने स्पेन में भी इस फिल्म की शूटिंग की है। इस दौरान उन्होंने तृप्ति डिमरी और अविनाश तिवारी के साथ सफर किया है। यह वीडियो वायरल हो रहा है। सोशल मीडिया पर अविनाश तिवारी ने एक वीडियो शेयर किया है। इस वीडियो में देखा जा सकता है कि शाहिद कपूर, तृप्ति डिमरी और अविनाश तिवारी स्पेन की सड़कों पर स्पोर्ट्स कार से सफर कर रहे हैं। शाहिद और अविनाश स्पेन की सड़कों पर तेजी से कार चला रहे हैं। रोड किनारे के दृश्य बहुत बेहतरीन हैं। वहीं, तृप्ति डिमरी अपने बाल सवारते नजर आ रही हैं। हाल ही में शाहिद कपूर ने भी सोशल मीडिया पर अपनी फिल्म की शूटिंग पूरी होने की जानकारी दी थी।

टीवी मसाला

आराध्या के साथ गणपति दर्शन के लिए पहुंची ऐश्वर्या

ढोल-नगाड़ों के साथ बप्पा को किया विदा



बिग बॉस 19 में इन 5 कंटेस्टेंट्स पर लटकी बेघर होने की तलवार

नई दिल्ली। सलमान खान के चर्चित रियलिटी शो बिग बॉस 19 का दूसरा हफ्ता शुरू होते ही माहौल और गरमा गया है। इस हफ्ते नॉमिनेशन प्रक्रिया पूरी हो चुकी है और घर से बाहर होने की दौड़ में पांच बड़े नाम आ गए हैं। यही नहीं, वीकेड का वार एपिसोड भी जबरदस्त ड्रामा और टकराव से भरा रहा। मले ही इस हफ्ते कोई घर से बेघर नहीं हुआ तो, लेकिन अगले हफ्ते पांच लोगों पर नॉमिनेशन की तलवार लटक रही है। 'बिग बॉस तक' के मुताबिक इस हफ्ते जिन कंटेस्टेंट्स को घर से बाहर जाने का खतरा मंडरा रहा है, उनके नाम इस तरह हैं- मुकुल तिवारी, आचेन दरबार, कुनिका सदानंद, ताब्या मित्तल, अमाल मलिक। ये पांचों कंटेस्टेंट्स फिलहाल दर्शकों के वोट पर निर्भर हैं। अब देखना दिलचस्प होगा कि किसका सफर यहां खत्म होता है और किसे फैंस का साथ मिलता है। घर के पड़ते कैप्टन के तौर पर चुनी गई अभिनेत्री कुनिका सदानंद को अब अपने ही साथी घरवालों के विरोध का सामना करना पड़ा। बिग बॉस के मेकर्स की ओर से जारी किए गए प्रोमो में दिखाया गया कि ज्यादातर सदस्यों ने उनकी कैप्टेसी को खारिज कर दिया।

मुंबई। बॉलीवुड के कई कलाकार इन दिनों गणेश चतुर्थी के जश्न में डूबे हुए हैं। हाल ही में ऐश्वर्या राय अपनी बेटी आराध्या बच्चन के साथ मुंबई में जीएसबी गणपति समारोह में शामिल हुईं। दोनों की कई तस्वीरें और वीडियो इंटरनेट पर वायरल हो रहे हैं। ऐश्वर्या इन दिनों अक्सर अपनी बेटी के साथ नजर आती हैं, चाहे कोई खुशी का मौका हो या फिर कोई कार्यक्रम। एक वायरल वीडियो में देखा जा सकता है कि ऐश्वर्या अपनी बेटी आराध्या के साथ गणेशोत्सव पंडाल में भगवान गणेश का आशीर्वाद लेने पहुंचीं। मां-बेटी की इस जोड़ी ने मुस्कुराते हुए फैंस का अभिवादन किया और पंडाल में प्रवेश करने से पहले कुछ सेल्फी लेने के लिए रुकीं। उन्हें देख कर उनके फैंस काफी खुश हुए। ऐश्वर्या राय सफेद ड्रेस में बेहद खूबसूरत लग रही थीं, जिसके साथ उन्होंने लाल लिपस्टिक और छोटी सी बिंदी लगाई थी। आराध्या पीले कुर्ते में बेहद खूबसूरत लग रही थीं। आराध्या ने बहुत ही शालीनता के साथ पंडाल में अपनी मौजूदगी दर्ज कराई। दोनों ने पंडाल में हाथ जोड़कर तस्वीरें भी खिंचवाईं। हालांकि, दोनों के साथ अभिषेक बच्चन समारोह में शामिल नहीं हुए। खबरों के मुताबिक ऐश्वर्या नियमित रूप से भगवान गणेश का आशीर्वाद लेने के लिए जीएसबी गणपति समारोह में शामिल होती हैं।



मुंबई। गणपति बप्पा के स्वागत से लेकर विदाई तक का हर क्षण बॉलीवुड के सितारों के लिए भी बेहद खास होता है। इस बार भी भाईजान सलमान खान ने अपनी फैमिली संलग्न धूमधाम से गणपति विसर्जन किया। हर साल की तरह इस बार भी उनकी छोटी बहन अर्पिता खान शर्मा ने बप्पा को अपने घर पर विराजित किया और पूरे खान परिवार ने मिलकर बप्पा के स्वागत और विदाई की रस्में निभाईं। अब सलमान ने इस दौरान का एक नया वीडियो अपने इंस्टाग्राम पर शेयर किया है। सलमान ने अपने इंस्टाग्राम पर एक वीडियो शेयर किया है जिसमें वो अपने परिवार के साथ बप्पा को विदा करते हुए नजर आ रहे हैं। इस दौरान सलमान खूब मस्ती कर रहे हैं। उन्हें डांस करते हुए भी देखा जा



रहा है। वीडियो के कैप्शन में अभिनेता ने लिखा है- गणपति बप्पा मोरया। विसर्जन के दौरान जबरदस्त उत्साह देखने को मिला। हल्की बारिश के बावजूद खान फैमिली के चेहरे पर खुशियां साफ झलक रही थीं। इस दौरान सलमान ने अपनी भांजी आयत को गोद में उठाया और जमकर मस्ती की। इस जश्न में अर्पिता के पति आशु शर्मा भी शामिल रहे, जिन्होंने बप्पा की मूर्ति को विसर्जन के लिए लेकर गए। खान फैमिली के युवा सदस्य भी पीछे नहीं रहे। सलमान की भतीजी अलीजेह अग्निहोत्री, भतीजे अरहान, निर्वाण और अयान अग्निहोत्री ने बप्पा को नाचते-गाते हुए विदा किया।

मनोरंजन के शौकीनों के लिए है इस बार कुछ दिलचस्प

इस सप्ताह ओटीटी पर दस्तक देगी ये फिल्म-सीरीज

एजेसी ►► मुंबई

सिनेमाघरों में इन दिनों वॉर 2, कुली और परम सुंदरी सजी हुई हैं। मगर, ओटीटी का दर्शकों के बीच अलग क्रेज है। हर नए सप्ताह मनोरंजन के शौकीनों का सवाल होता है कि ओटीटी पर इस बार क्या खास आ रहा है? इस बार काफी कुछ दिलचस्प है। पिछले दिनों थिएटर में दस्तक दे चुकीं कुछ फिल्में इस हफ्ते रिलीज हो रही हैं, तो कुछ नई फिल्में भी दर्शकों के बीच पहुंच रही हैं।

वेडनेसडे सीजन 2

हॉरर सीरीज वेडनेसडे सीजन 2 का पहला पार्ट अगस्त में रिलीज हुआ था। इस सीरीज में कुल छह एपिसोड हैं। अब इस सीरीज का दूसरा पार्ट इस हफ्ते रिलीज हो रहा है। वेडनेसडे सीजन 2 का पार्ट 2 नेटफ्लिक्स पर 3 सितंबर से स्ट्रीम होगा। इसमें दो एपिसोड होंगे।

आंखों की गुस्ताखियां

विकांत मैसी और शनया कपूर की फिल्म आंखों की गुस्ताखियां सिनेमाघरों के बाद अब ओटीटी पर भी रिलीज होने वाली है। यह फिल्म जुलाई में थिएटर में रिलीज हुई थी। शनया की यह डेब्यू फिल्म है। अब 5 सितंबर से इस ओटीटी पर देखा जा सकता है। यह फिल्म जी5 पर स्ट्रीम होगी।



द पेपर - टास्क

इसके अलावा अमेरिकी वेब सीरीज द पेपर भी इस वीक रिलीज होगी। यह जियो हॉटस्टार पर 5 सितंबर से स्ट्रीम होगी। इस सीरीज को गेग डेनियल और माइकल कोमक ने बनाया है। अमेरिकन एक्टर मार्क रुपालो की कड़म ड्रामा टास्क भी इस हफ्ते की लिस्ट में है। यह 7 सितंबर को जियो हॉटस्टार पर रिलीज होगी।



इंस्पेक्टर झेंडे

सितंबर से नेटफ्लिक्स पर उपलब्ध होगी। फिल्म में मनोज बाजपेयी पुलिस वाले के किरदार में नजर आएंगे। वे मधुकर बापूराव झेंडे के रोल में होंगे, जो फरार किलर (जिम स्मिथ) को पकड़ने निकलते हैं।

जूनियर

साउथ फिल्म जूनियर भी इस वीक रिलीज होने वाली है। क्वीन रेड्डी और श्रीलीला अभिनीत यह फिल्म 5 सितंबर से प्राइम वीडियो पर स्ट्रीम होगी। बता दें कि इस फिल्म में जेनेलिया देशमुख भी हैं।

खबर संक्षेप

स्टेशन पर यात्री की मौत का मामला गहराया

राउरकेला। राउरकेला रेलवे स्टेशन पर यात्री प्रबोध घोष की मौत का मामला अब गंभीर रूप ले चुका है। प्रारंभिक सफाई में रेलवे प्रशासन ने दावा किया था कि यात्री को समय पर चिकित्सा उपलब्ध कराई गई थी, लेकिन अब यह दलील सवालों के घेरे में है। जानकारी के अनुसार 21 अगस्त को साउथ बिहार एक्सप्रेस पकड़ने के दौरान प्रबोध घोष प्लेटफॉर्म संख्या दो पर अचानक गिर पड़े। घटना की सूचना मिलते ही रेलवे अस्पताल को खबर दी गई, लेकिन सीसीटीवी फुटेज से स्पष्ट हुआ कि ऑन ड्यूटी डॉक्टर प्रकाश कुमार (डीएमओ रेलवे) को स्टेशन तक पहुंचने में 30 मिनट से ज्यादा का समय लग गया। जबकि रेलवे अस्पताल स्टेशन से महज 1 किलोमीटर की दूरी पर स्थित है। आरोप है कि डॉक्टर मौके पर पहुंचने के बाद भी प्लेटफॉर्म नंबर दो की बजाय प्लेटफॉर्म नंबर एक पर ही इंतजार करते रहे और गिरे हुए यात्री को समय पर अटेंड नहीं किया गया। इस लापरवाही को लेकर परिनजम और यात्री संगठन बेहद नाराज हैं। मामले में एनसीपी अध्यक्ष डॉ. राजकुमार यादव ने ट्विटर (एक्स) के माध्यम से रेलमंत्री और संबंधित विभाग को टैग करते हुए इस घटना की उच्च स्तरीय जांच, पीड़ित परिवार को उचित क्षतिपूर्ति और उद्घोषक की बर्खास्तगी की मांग की है। वहीं मामले को गंभीरता से लेते हुए डीआरएम ने डॉक्टर से स्पष्टीकरण मांगा है। फिलहाल जांच की प्रक्रिया शुरू कर दी गई है और पूरे मामले की रिपोर्ट जल्द ही रेलवे बोर्ड को भेजी जाएगी।

राउरकेला में गणेश उत्सव का समापन

राउरकेला। शहर में जारी गणेश उत्सव के बीच पांच दिवसीय गणेश उत्सव का समापन रविवार 31 अगस्त को श्रद्धा और उल्लास के बीच हुआ। 27 अगस्त से शुरू हुए इस पांच दिवसीय आयोजन में भक्तों ने पूरे उत्साह के साथ गणपति बप्पा की पूजा अर्चना की। समापन अवसर पर रविवार शाम विभिन्न गणेश पंडालों से गाजे बाजे और नाच गान के साथ भव्य विसर्जन जुलूस निकाला गया। प्रशासन की ओर से कड़ी सुरक्षा व्यवस्था की गई थी। बिसरा चौक फल फंडी, नव युवक संस्कृति संघ, केकरी बेकरी, बिसरा यूथ क्लब, पुराना स्टेशन चौक, जनता निवास लेन और उदित नगर पेट्रोल पंप परिसर सहित दर्जनभर से अधिक स्थानों से सजी, धूम्र प्रथामाएं जुलूस के रूप में मुख्य मार्ग से होकर निकलीं। विसर्जन जुलूस के दौरान शहर के मुख्य मार्गों पर भगवान गणेश के दर्शन के लिए भारी संख्या में श्रद्धालु उमड़ पड़े। भक्तिमय गीतों और जयकारों से पूरा वातावरण गुंज उठा।

पृष्ठ 1 का शेष

कुनकुरी को 5 करोड़...

शासन के नवरीय प्रशासन एवं विकास विभाग की ओर से जारी आदेश में कुल 5 करोड़ रुपये की अंतिम स्वीकृति प्रदान की गई है। इस विकास कार्यों के अंतर्गत पंचायत क्षेत्र के सभी वार्डों के हजारों लोगों को प्रत्यक्ष लाभ मिलेगा। (एनसीपी) बसने में कीचड़ और जलमय संवेदन वाली परेशानियों से राहत मिलेगी, साथ ही शिक्षा और सामाजिक गतिविधियों के लिए बेहतर आधारभूत संरचना उपलब्ध होगी।

प्रधानमंत्री पर ...

देगी, जिसका अरार पूरे देश में होगा। शौर्य प्रताप ने कहा कि लोकतंत्र में हर किसी को जनता के समक्ष अपनी बात रखने का अधिकार होता है। लेकिन इस दौरान मर्यादा की सीमा रेखा का ध्यान, भारत की स्वतंत्र लोकतंत्र की परम्परा रही है। लेकिन कुनकी लाभ के चक्कर में राहुल गांधी और उनके साथी इस भारतीय परंपरा को भूल चुके हैं। इस दौरान जिला माजपा मंत्री संतोष सिंह, राजकपुर भगत, विक्रान्त सिंह, जनपद अध्यक्ष गंगा राम भगत, माजपा मंडल अध्यक्ष मुकेश सोनी, दीपू मिश्रा, राजा सोनी, रजुजु खान, राहुल गुप्ता, गोविंद भगत, अभिषेक गुप्ता, सतीश गौतमी, किजय राय, आशुतोष राय, मानू सोनी सहित माजपा मंत्रियों के पदाधिकारी व कार्यकर्ता उपस्थित थे।

स्कूलों में एआई ...

के विद्यार्थियों को भी विज्ञान, प्रौद्योगिकी और आधुनिक तकनीकों के पर्याप्त एक्सपोजर मिले। कार्यक्रम दो चरणों में संपन्न कराया जायगा। प्रथम चरण का आयोजन सितंबर माह में तथा द्वितीय चरण नवंबर माह में होगा। विद्यार्थियों के लैब में उपलब्ध कंप्यूटर की संख्या के आधार पर विद्यार्थियों को 45-45 के बीच में लानातार तीन दिनों तक प्रशिक्षण दिया जा रहा है। नवगुरुकुल फाउंडेशन की ओर से सुशोभित नौवरीय सस्वयं चर रही है। काशीनाथ ने यशदीप जशपुर के संजीव शर्मा, अक्कीश पांडेय और रोसेज की कंप्यूटर शिक्षिका सविता मिश्र उपस्थित रही।

देश-प्रदेश के कलाकारों ने पांचवीं संध्या को बनाया यादगार, शास्त्रीय-लोक संगम ने जीता दिल

मंच पर बिखरी लोक व शास्त्रीय प्रस्तुतियों की अनूठी छटा



हरिभूमि न्यूज ▶▶ रायगढ़



अंतरराष्ट्रीय ख्याति प्राप्त चक्रधर समारोह 2025 के पांचवें दिन संगीत, नृत्य और लोक प्रस्तुतियों की मनमोहक छटा ने सांस्कृतिक मंच को जीवंत कर दिया। छत्तीसगढ़ शासन संस्कृति विभाग, पर्यटन मंडल एवं जन सहयोग से जिला प्रशासन द्वारा आयोजित इस ऐतिहासिक समारोह में शास्त्रीय संगीत, कथक, भरतनाट्यम, क्लासिकल डांस और मधुर गायन की अद्भुत संगम से दर्शक देर रात तक मंत्रमुग्ध रहे।

रायगढ़ की बेटी आराध्या कुमारी सिंह ने अपने शास्त्रीय संगीत से समारोह में समां बांधा। कोरबा की अश्विका साव ने कथक की भाव-भंगिमाओं और अदाओं से दर्शकों को मंत्रमुग्ध किया। वहीं रायपुर से पहुंचे सुश्री अन्विता विश्वकर्मा का क्लासिकल डांस आकर्षण का केंद्र रहा। पुणे की डॉ.मेधा राव एवं बहन श्रुधा तलेगांवकर ने अपनी मधुर गायन से समारोह को सुरमय बनाया, जबकि भिलाई की आद्या पांडेय ने भरतनाट्यम में अपनी श्रेष्ठता का परिचय दिया। दुर्ग के प्रख्यात कलाकार डॉ.कृष्ण कुमार सिन्हा और रायगढ़ की शैली सहजल ने कथक की मनभावन प्रस्तुति से उपस्थित जनसमूह का दिल जीत लिया। दुर्ग की सुश्री एम.टी.मुन्मयी ने भरतनाट्यम नृत्य से आकर्षित किया। समारोह में स्थानीय कलाकारों की लोक प्रस्तुतियों ने खासा प्रभाव छोड़ा। चक्रधर समारोह का हर दिन जहां एक नई छाप छोड़ रहा है, वहीं पांचवें दिन की प्रस्तुतियों ने इसे और भी यादगार बना दिया।

आराध्या ने दी प्रस्तुति

कार्यक्रम की शुरुआत रायगढ़ की नन्ही बालिका कुमारी आराध्या सिंह की मनमोहक शास्त्रीय संगीत प्रस्तुति से हुई। अपनी मधुर वाणी और स्वरलहरियों से उन्होंने दर्शकों को मंत्रमुग्ध कर दिया। कुमारी आराध्या सिंह ने राग वृंदावली सारंग में छोटा ख्याल, तीन ताल, द्रुत लय, तराना और गीता भजन प्रस्तुत कर कार्यक्रम को सुरमयी बना दिया। उनकी प्रस्तुति में तबले पर राम भावस्वर, सारंगी पर शारंगी हुसैन, हारमोनियम पर लालाराम और पलक प्रधान ने संगत दी, जिससे माहौल और अधिक जीवंत हो उठा। बता दें कि रायगढ़ की बेटी कुमारी आराध्या सिंह पिछले चार वर्षों से चक्रधर कला एवं संगीत महाविद्यालय में गुरु माता श्रीमती चंद्रा देवांगन से शास्त्रीय संगीत की शिक्षा ग्रहण कर रही हैं। बाल्यवस्था से ही संगीत के प्रति गहरी रुचि रखने वाली आराध्या, देश की प्रसिद्ध भजन गायिका मैथिली ठाकुर को अपना आदर्श मानती हैं।

नृत्यांगना मुन्मयी ने बांधा समां

दुर्ग से आयी भरतनाट्यम नृत्यांगना सुश्री एम.टी.मुन्मयी ने अपनी मनमोहक प्रस्तुति से दर्शकों को मंत्रमुग्ध कर दिया। प्रसिद्ध भरतनाट्यम आचार्य डॉ.जी.रतीश बाबू की सुप्रीम एवं शिष्या मुन्मयी ने अपनी साधना और अनुशासन से भरतनाट्यम को परंपरा की नई ऊंचाइयों तक पहुंचाया है। अब तक 1300 से अधिक मंचों पर एकल प्रस्तुतियां देकर उन्होंने शास्त्रीय नृत्य मंच पर अपनी विशिष्ट पहचान बनाई है। मुन्मयी ने देश के विभिन्न प्रतिष्ठित मंचों जैसे-चिलका फेस्ट (केरल सरकार), संगीत नाटक अकादमी युवा महोत्सव, पुराणराज कुम, हॉल ऑफ फेम वेब्स, तपस् नृत्यउत्सव वेब्स, पुनर उत्सव बैंगलुरु समेत कई प्रमुख आयोजनों में अपनी नृत्य प्रतिभा प्रदर्शन किया है। अंतरराष्ट्रीय स्तर पर भी उन्होंने भारत की शास्त्रीय नृत्य परंपरा का प्रतिनिधित्व बैंकॉक, मनीषिया एवं अन्य देशों में किया है।

11 वर्ष की अन्विता ने मोहा मग

अंतरराष्ट्रीय ख्याति प्राप्त चक्रधर समारोह 2025 के पांचवें दिन का मंच तब तालियों की गड़वाइलट से गुंज उठा जब रायपुर की नन्ही नृत्यांगना अन्विता विश्वकर्मा ने लखनऊ घरने की भावपूर्ण एवं सधी हुई प्रस्तुति दी। मात्र 11 वर्ष की आयु में अन्विता ने अपनी अद्भुत नृत्यकला से दर्शकों का मन मोह लिया। उन्होंने पहले उठान, विष्णु वंदना, ठाठ, आमद, बोल-तोड़े एवं परन और कविता रूपा तुमरी के साथ अंत में तारकर के प्रकार की प्रस्तुति दी। अन्विता वर्तमान में कक्षा सातवीं की छात्रा हैं और बचपन से ही नृत्य के प्रति विशेष रुचि रखती हैं। उन्होंने मात्र तीन वर्ष की उम्र से नृत्य प्रशिक्षण लेना शुरू किया। लखनऊ घरने से ताल्लुक रखने वाली अन्विता अपनी गुरु अंजली ठाकुर के मार्गदर्शन में लानातार किछर रही हैं। देश और प्रदेश के कई प्रतिष्ठित मंचों एवं प्रतियोगिताओं में भाग लेकर अन्विता अनेक पुरस्कार जीत चुकी हैं।

डॉ. सिन्हा की कथक में शिव स्तुति

राजनांदगाँव के प्रख्यात कथक कलाकार डॉ. कृष्ण कुमार सिन्हा और उनकी टीम ने नृत्य की अद्भुत छटा बिखेरी। कथक की विविध झलकियों से सजे मंच पर उन्होंने शिव स्तुति, शिव तांडव, गंगा अवतरण, रायगढ़ एवं जयपुर घराना, लखनऊ घराने की छटा, तोड़ा, तराना, जगलबांदी, नाव की गत और अष्ट नायिका जैसी प्रस्तुतियों से दर्शकों को मंत्रमुग्ध कर दिया। भाव-भंगिमाओं की जीवंतता और लय की गहराई ने कार्यक्रम को अविस्मरणीय बना दिया। डॉ. सिन्हा ने कहा कि कथक केवल नृत्य नहीं है, बल्कि संस्कृति, साधना और जीवन्त मूर्तियों का जीवंत प्रतिबिंब है। चक्रधर समारोह केवल मंचीय कला नहीं, बल्कि समाज और संस्कृति को जोड़ने वाली अमर धारा है।

डॉ. मेधा और श्रुधा ने शास्त्रीय संगीत से बांधा समां

समारोह में ख्याति प्राप्त शास्त्रीय गायिका डॉ. मेधा तलेगांवकर राव और उनकी छोटी बहन श्रुधा तलेगांवकर ने अपनी मनमोहक मक्तिमय भजन गायकी से उपस्थित दर्शकों को भाव-विभोर कर दिया और समारोह में शास्त्रीय संगीत को सुशुभ बिखेर दीं। डॉ. मेधा राव और श्रुधा तलेगांवकर परिवार की तीसरी पीढ़ी की प्रतिभाशाली कलाकार हैं। उन्होंने बचपन से ही शास्त्रीय संगीत की साधना शुरू की और मेधा प्रारंभिक प्रशिक्षण ग्वालियर घराने के प्रख्यात संगीतज्ञ पंडित रघुनाथ तलेगांवकर के सानिध्य में शुरू हुआ। अपने पिता पंडित केशव तलेगांवकर एवं माता श्रीमती प्रतिभा केशव तलेगांवकर से उन्नत प्रशिक्षण हुआ।

शैली ने कथक से मोहा दर्शकों का मन

रायगढ़ की मात्र 14 वर्षीय नृत्यांगना शैली सहजल ने अपनी कथक प्रस्तुति से दर्शकों का मन मोह लिया। कक्षा 9वीं की छात्रा शैली ने ताल, लय और भाव-भंगिमाओं की अद्भुत अभिव्यक्ति से रायगढ़ कथक की समृद्ध परंपरा को जीवंत कर दिया। शैली सहजल अब तक अनेक प्रतिष्ठित मंचों पर अपनी प्रस्तुतियों से सराहना प्राप्त कर चुकी हैं। भारतीय शास्त्रीय नृत्य के प्रति समर्पित शैली का सपना है कि वे भविष्य में एक प्रोफेशनल कथक नर्तक बनें और राष्ट्रीय और अंतरराष्ट्रीय मंचों पर भारत की समृद्ध सांस्कृतिक धरोहर का प्रतिनिधित्व करें।

आद्या ने भरतनाट्यम से दर्शकों को किया मंत्रमुग्ध

भिलाई की 16 वर्षीय नृत्यांगना आद्या पाण्डेय ने अपनी भरतनाट्यम प्रस्तुति से ऐसा समां बाँधा कि पूरा समाजार तालियों की गड़वाइलट से गुंज उठा। भारतीय इतिहास और शास्त्रीय नृत्य की भाव-भंगिमाओं को उन्होंने जिस सहजता और शुद्धता से प्रस्तुत किया, उसने दर्शकों को मंत्रमुग्ध कर दिया। आद्या पाण्डेय अब तक 25 राष्ट्रीय और 3 अंतरराष्ट्रीय पुरस्कार जीत चुकी हैं। भरतनाट्यम की शिक्षा उन्होंने मात्र 4 वर्ष की आयु में प्रारंभ की और अपने गुरु नृत्य चूडामणि अलंकृत डॉ.जी.रतीश बाबू से विशिष्ट प्रशिक्षण प्राप्त की हैं। भारतीय संस्कृति की समृद्ध परंपरा को जीवंत करने वाली यह नन्ही कलाकार शिक्षा में भी उत्तमी ही दक्ष हैं। कक्षा 11वीं की छात्रा आद्या पाण्डेय ने हाल ही में सीबीएसई बोर्ड परीक्षा में उत्कृष्ट अंक हासिल किए हैं।

नीर शाश्वत संगम युवा समिति में गणेश उत्सव की धूम

जशपुरनगर। नगर में इन दिनों गणेश उत्सव का उल्लास चारों ओर देखने को मिल रहा है। नीर शाश्वत संगम युवा समिति द्वारा आयोजित गणेश महोत्सव श्रद्धालुओं के बीच आस्था और भक्ति का केंद्र बना हुआ है। समिति पिछले लगातार 20 वर्षों से गणेश उत्सव का आयोजन कर रही है और इस वर्ष भी पूरे उत्साह के साथ श्रद्धालु इसमें शामिल हो रहे हैं।



समिति के आयोजक डॉ. लीलाम्बर सिंह ने बताया कि प्रतिदिन शाम को कीर्तन का आयोजन किया जा रहा है। मंत्रोच्चार और भजन-कीर्तन से वातावरण में भक्ति की मधुर ध्वनि गुंजती है। हर आयु वर्ग के लोग इसमें भाग ले रहे हैं। युवाओं से लेकर वृद्धजन तक श्रद्धा

और भक्ति में लीन होकर भगवान गणेश की आराधना कर रहे हैं। इस आयोजन में विशेष रूप से समिति के सदस्य मिलिन सिंह, प्रतिक सिंह, नवनीत सिंह, सोरव सिंह, चित्रांस मिश्रा, राममोहन मिश्रा, दीपक मिश्रा, मुरारी यादव, नितेश कंसारी, आकाश कंसारी, हर्षित नंदे, चिराग नंदे, योगेश रवानी, अनुज रवानी एवं अन्य सदस्य का योगदान रहा। आयोजन के तहत आने वाले रविवार को भंडारे का आयोजन किया गया। इसमें नगर के अलावा आसपास के ग्रामीण क्षेत्रों से श्रद्धालुओं ने भंडारे का प्रसाद ग्रहण किया। समिति का मानना है कि सामूहिक ध्वनि गुंजती है। हर आयु वर्ग के लोग इसमें भाग ले रहे हैं। युवाओं से लेकर वृद्धजन तक श्रद्धा

डिवाइन मेडिकल होस्पिटल में विघ्नहर्ता विद्या

पधलगाँव डिवाइन मेडिकल होस्पिटल में विघ्नहर्ता श्री गणेश जी विराजे हैं। 11 दिन के लिए स्थापित कर नियुक्त सुबह शाम पूजा आरती धूमधाम से की जा रही है। डॉक्टर विकास अंबवाल ने बताया कि विघ्नहर्ता श्री गणेश जी को अर्पणता में विधि विधान से बिठवाया गया है। विघ्नहर्ता श्री गणेश जी से बल बुद्धि और और सुख शांति हमें मिलती है। उनसे हमें सीखना चाहिए कि लोगों की सेवा भाव से कैसे मदद करनी चाहिए श्री गणेश जी हमेशा लोगों को परेशानियों से निकाल लेते हैं। हम उन्हीं के आशीर्वाद से अस्पताल में आए मरीजों को बेहतर इलाज कर पाते हैं। सोभाकार को छोटी का प्रोजाम हुआ था जिसमें डिवाइन पैरामेडिकल के स्टूडेंट ने अपनी भव्य प्रस्तुति दी। इस बार उनको उनके गजमुख के रूप में स्थापित किया गया है।

कलेक्टर ने जप, एनआरएलएम और समाज कल्याण विभाग की ली समीक्षा बैठक

जशपुरनगर। कलेक्टर श्री रोहित व्यास ने आज कलेक्टर सभाकक्ष में जनपद पंचायत, राष्ट्रीय ग्रामीण आजीविका मिशन और समाज कल्याण विभाग की आधिकारियों की बैठक लेकर

उ न कार्यक्षेत्र में संचालित विकासकार्यों की विस्तृत समीक्षा की। इस अवसर पर उन्होंने सभी विकासकार्यों को गुणवत्ता के साथ निष्पत्ति समवसामी में पूर्ण करने के निर्देश दिए।



कलेक्टर श्री व्यास ने स्वच्छता कार्यों पर विशेष जोर देते हुए कहा कि स्वच्छता अभियान से संबंधित सभी गतिविधियों को समय पर और प्रभावी ढंग से पूर्ण किया जाए। उन्होंने अधिकारियों से सामुदायिक शौचालयों के निर्माण, संग्रहण, प्लास्टिक वेस्ट मैनेजमेंट तथा स्वच्छता श्रमदान की स्थिति की विस्तार से जानकारी ली और आवश्यक दिशा-निर्देश दिए। इसके

साथ ही उन्होंने पीएम जनमय योजना के अंतर्गत संचालित विकासकार्यों को प्रार्थमिकता से संबंधित सभी प्रधानमंत्री आवास योजना ग्रामीण के अंतर्गत स्वीकृत आवासों को समय पर पूर्ण करने के निर्देश भी दिए। राष्ट्रीय ग्रामीण आजीविका मिशन की समीक्षा के दौरान कलेक्टर ने अधिकारियों को लोन रिक्वीरेंट को संतुलित रखते हुए अधिक से अधिक प्राप्त प्रामाणियों को त्रण उपलब्ध कराने के निर्देश दिए।

सुंदरगढ़ जिले में जब्त जमीनों को कब्जामुक्त कराने की मांग

राउरकेला। सुंदरगढ़ जिले समेत आसपास के क्षेत्रों में विभिन्न विभागों और जांच एजेंसियों द्वारा समय-समय पर जब्त की गई जमीनों और उन पर खड़े निर्माणों को लेकर अब नया विवाद खड़ा हो गया है। राष्ट्रवादी कांग्रेस पार्टी (एनसीपी) के प्रदेश अध्यक्ष डॉ. राजकुमार यादव ने इस मुद्दे पर कड़े सवाल उठाते हुए उच्च स्तरीय जांच और तत्काल कार्रवाई की मांग की है।

डॉ. यादव ने आरोप लगाया कि पिछली सरकार के समय प्रशासन की मूक स्वीकृति और मौन समर्थन के कारण अरबों की जमीनों कब्जे में चली गई या फिर अवैध रूप से आरओआर में परिवर्तित कर दी गई। उन्होंने कहा कि बथेल फाइनंस, गोल्डन फॉरेस्ट और अन्य कई फिटफंड कंपनियों ने वृक्षारोपण और काल्पनिक प्रकृतियों के नाम पर विभिन्न तहसीलों के अंतर्गत करोड़ों की जमीनों हासिल कर लीं। बाद में जांच एजेंसियों द्वारा रेड कर इन जमीनों को जब्त भी किया गया, लेकिन आज इन पर खुलेआम प्लॉटिंग और अवैध निर्माण हो रहे हैं।

के कारण अरबों की जमीनों कब्जे में चली गई या फिर अवैध रूप से आरओआर में परिवर्तित कर दी गई। उन्होंने कहा कि बथेल फाइनंस, गोल्डन फॉरेस्ट और अन्य कई फिटफंड कंपनियों ने वृक्षारोपण और काल्पनिक प्रकृतियों के नाम पर विभिन्न तहसीलों के अंतर्गत करोड़ों की जमीनों हासिल कर लीं। बाद में जांच एजेंसियों द्वारा रेड कर इन जमीनों को जब्त भी किया गया, लेकिन आज इन पर खुलेआम प्लॉटिंग और अवैध निर्माण हो रहे हैं।

डॉ. यादव ने आरोप लगाया कि पिछली सरकार के समय प्रशासन की मूक स्वीकृति और मौन समर्थन के कारण अरबों की जमीनों कब्जे में चली गई या फिर अवैध रूप से आरओआर में परिवर्तित कर दी गई। उन्होंने कहा कि बथेल फाइनंस, गोल्डन फॉरेस्ट और अन्य कई फिटफंड कंपनियों ने वृक्षारोपण और काल्पनिक प्रकृतियों के नाम पर विभिन्न तहसीलों के अंतर्गत करोड़ों की जमीनों हासिल कर लीं। बाद में जांच एजेंसियों द्वारा रेड कर इन जमीनों को जब्त भी किया गया, लेकिन आज इन पर खुलेआम प्लॉटिंग और अवैध निर्माण हो रहे हैं।

अभिनव विद्या मंदिर के 4 गाइड्स को राष्ट्रपति पुरस्कार

पुसौर। स्थानीय अभिनव विद्या मंदिर पुसौर के लिए शनिवार का दिन गौरवशाली रहा। जब विद्यालय की चार छात्राओं को राष्ट्रपति पुरस्कार प्राप्त हुआ। नई दिल्ली स्थित भारत मंडपम में आयोजित भारत स्काउट्स एवं गाइड्स के राष्ट्रीय समारोह में यह सम्मान प्रदान किया गया। समारोह में केंद्रीय युवा कार्यक्रम एवं खेल, श्रम और रोजगार मंत्री डॉ. मनसुख मांडवीय ने विजेताओं को प्रमाण पत्र वितरित किया। यह प्रमाण पत्र महामहिम राष्ट्रपति श्रीमती द्रौपदी मुर्मू के हस्ताक्षर से जारी हुआ है। अभिनव विद्या मंदिर पुसौर से



कु. भाग्यश्री बारीक, कु. राखी पटेल, कु. भारती गुप्ता और कु. आस्था सतपथी को यह सम्मान मिला। विद्यालय की आस्था सतपथी समारोह में स्वयं भारत मंडपम उपस्थित रहकर प्रमाण पत्र प्राप्त करने का गौरव हासिल किया। इसी तरह शासकीय उच्च माध्यमिक विद्यालय सरायपाली से

कु. मोनिका चौधरी, कु. दामिनी निपाद, कु. अंजली साहू और कु. गीतांजली गुप्ता को भी राष्ट्रपति पुरस्कार मिला। कुल मिलाकर छत्तीसगढ़ से 20 स्काउट-गाइड, रोवर-रेजर का दल राज्य मुख्य आयुक्त डॉ. सोमनाथ यादव के मार्गदर्शन में इस समारोह में शामिल हुआ।

भारी बारिश के बाद भी हड़ताल स्थल पर दृढ़ता के साथ डटे रहे

हार नहीं मानेंगे, एनएचएम हड़ताल सोलहवें दिन भी जारी

जशपुरनगर। जिले के लगभग 840 एनएचएम कर्मचारी आज सोलहवें दिन भी भारी बारिश में अपनी 10 सूत्रीय मांगों के पूरे होने की आशा में धरना-प्रदर्शन कर रहे हैं। कई एनएचएम कर्मचारी इस खराब मौसम, भारी बारिश के बाद भी अपने दुधमुंहे बच्चों व परिवार जनों के साथ हड़ताल स्थल पर दृढ़ता के साथ डटे हुए हैं। जिससे साफ प्रतीत होता है कि इस बार अपनी नियमितिकरण सहित 10 सूत्रीय मांग लिखित में लिए बिना एनएचएम कर्मचारी हड़ताल से वापस नहीं लौटेंगे।

मंगलवार को एनएचएम कर्मचारी संघ ने छत्तीसगढ़ के मुख्यमंत्री विष्णु देव साहू, सहित वर्तमान मंत्रिमंडल के दिग्गज मंत्रियों स्वास्थ्य मंत्री श्याम बिहारी जायसवाल, वित्त मंत्री ओपी चौधरी द्वारा पूर्ववर्ती कांग्रेस शासनकाल के दौरान कर्मचारियों के मंच पर आकर किए गए



हड़ताल में शामिल कर्मचारी संघ।

वादे, नियमितिकरण, मोदी गारंटी को जनता के बीच रखने के लिए नाटक का जीवंत मंचन किया। जिसमें देश के समक्ष गायन के माध्यम से अपना विरोध वित्त मंत्री व स्वास्थ्य मंत्री को अपने मंच पर आमंत्रित किया और पूर्ववर्ती कांग्रेस शासन के दौरान मोदी गारंटी के तहत कर्मचारियों के मंच से जो जो वादे किए थे जीवंत मंचन कर शासन को उसका वादा

याद दिलाया। एनएचएम कर्मचारियों द्वारा वर्तमान सरकार पर वादा खिलाफी का आरोप लगाते हुए जिम्मेदार मंत्रियों के समक्ष गायन के माध्यम से अपना विरोध प्रदर्शन किया। विरोध में जिम्मेदार मंत्री बने कर्मचारियों को मंच में आमंत्रित किया गया एवं उनके चारों ओर कर्मचारियों द्वारा नृत्य और गायन कर शासन कि वादा खिलाफी पर प्रस्तुति दी।

राज्य के दमनात्मक नीति के कारण आक्रोश

राज्य शासन के अविद्वेषणीय व अस्पृहणीय रवैया के कारण कर्मचारी संघ में आक्रोश व्याप्त है। संघ का कहना है कि हड़ताल को सोलह दिन हो चुके हैं किंतु शासन अभी तक कोई वाता य पहल नहीं कर रही है। और वर्तमान सरकार अपने ही कर्मचारियों की आवाज को दबाने के लिए संघ के पदाधिकारियों के विरुद्ध कार्रवाई के लिए अविद्वेषणीय आदेश जारी कर रही है। जिसका पूरे प्रदेश में भारी विरोध हो रहा है।

स्वास्थ्य व्यवस्था का हाल बेहाल

एनएचएम कर्मचारियों के हड़ताल में जाने से जिले कि स्वास्थ्य व्यवस्था बहाली के दौर से गुजर रही है। जिसका जीता जागता उदहारण जिला चिकित्सालय के विशेष नवजात विकिकला इकाई एवं आईसीसीयू कि सेवाओं सहित जिले के आर्युजान आरोग्य मंदिरों कि सेवाओं का बंद होना है। देखना होगा शासन क्या निर्णय लेता है- अब ऐसे में सरकार क्या निर्णय लेती है यह देखने का विषय होगा। पहल किस ओर से होगी और कौन करेगा यह तो आने वाला समय ही बताएगा। फिलहाल कर्मचारियों की मांगों को सरकार को गंभीरता से लेना चाहिए ताकि जिले ही नहीं राज्य की स्वास्थ्य व्यवस्था दुरुस्त हो सके।

online Booking: www.tripuryatra.com

सुविधा, जन्मदा, सबसे कष्ट राशि पर

स्पेशल ट्रेन से - 20 दिसंबर से 30 दिसंबर 2025 (11 दिन)

रामेश्वरम धाम यात्रा

श्री रामेश्वरम धाम ज्योतिर्लिंग, श्री तिरुपति बालाजी, श्री मल्लिकार्जुन ज्योतिर्लिंग, मद्रुरै श्री मीनाक्षीदेवी, श्री कन्याकुमारी,

राशि - स्त्रीपर 16,500/-, 3 एसी-27,500/-, 2 एसी 32,500/- 1-5% GST

Since-2007

श्री त्रिपुर तीर्थ यात्रा सेवा समिति

RAIPUR-D-36, Sector-4, Kamal Vihar, KORBA-Shop No. 301,302,303 S.S. Plaza, Power House Road

संपर्क करें:- 7354-411411